

വികസനം സ്വപ്നമല്ല യാഥാർഥ്യമാണ്

കഴിഞ്ഞ 5 വർഷങ്ങളിൽ ചെറുകാവിൽ വികസനത്തിന്റെ കുതിപ്പ്

ഇ-സപ്ലിമെന്റ്
ലഭിക്കുവാൻ QR CODE
സ്കാൻ ചെയ്യുക



ഇ.ടി. മുഹമ്മദ്
ബഷീർ എം.പി

കഴിഞ്ഞ അഞ്ചു വർഷക്കാലം കൊണ്ട് വികസന - ജന ക്ഷേമ പ്രവർത്തനങ്ങളാൽ മാതൃകാപരമായ ഭരണമികവ് കാഴ്ചവെക്കാൻ പി കെ അബ്ദുള്ളക്കോയ നേതൃത്വത്തിലുള്ള ഭരണസമിതിക്ക് സാധിച്ചിട്ടുണ്ട്. ഭരണസമിതിയും ജീവനക്കാരും ചേർന്നു നടത്തിയ കൂട്ടായ്മരവാദിത്തത്തോടുകൂടിയുള്ള പ്രവർത്തനങ്ങൾ ജനങ്ങളിലേക്ക് എത്തിക്കാൻ സാധിച്ചു എന്നതാണ് ഭരണസമിതിയുടെ നേട്ടം. പഞ്ചായത്തിന്റെ സമഗ്രമായ വികസന പ്രവർത്തനങ്ങളിൽ ഏറെ മുന്നോട്ടു സഞ്ചരിക്കാൻ ഈ ഭരണസമിതിക്ക് സാധിച്ചിട്ടുണ്ട്. ജനങ്ങളുടെ ക്ഷേമം ലക്ഷ്യമാക്കി പ്രവർത്തിച്ച ഭരണസമിതിയുടെ ഈ വിജയയാത്രയെ അനുസ്മരിക്കുന്ന ഈ സപ്ലിമെന്റ് പ്രസിദ്ധീകരണത്തിന് പുരയപുരമ്പുരയായ അഭിനന്ദനങ്ങളും ആശംസകളും നേരുന്നു.



ടി.വി. ഇബ്രാഹിം
(എം.എൽ.എ)

ചെറുകാവ് ഗ്രാമപഞ്ചായത്ത് ഭരണസമിതി കഴിഞ്ഞ അഞ്ചു വർഷങ്ങൾക്കിടെ ജനങ്ങളുടെ ക്ഷേമത്തിനായി പ്രവർത്തിച്ച് ഗ്രാമത്തിന്റെ വികസനപടവുകൾ ഉയർത്തിയതിൽ പുരയപുരമ്പും ആശംസിക്കുന്നു. പ്രസിഡൻ്റ് ശ്രീ. പി.കെ. അബ്ദുള്ള കോയയുടെ നേതൃത്വത്തിൽ ഭരണസമിതിയും ഉദ്യോഗസ്ഥരും ചേർന്ന് നടത്തിയ പ്രവർത്തനങ്ങൾ ഗ്രാമവികസനത്തിന് മാതൃകയായിരിക്കുന്നു. 2020-2025 വർഷകാലയളവിൽ സർവ്വ മേഖലകളും വികസനം കൊണ്ടുവരാൻ ചെറുകാവ് പഞ്ചായത്തിന് കഴിഞ്ഞു എന്ന് കാണാൻ സാധിക്കുന്നു. ചെറുകാവ് ഗ്രാമപഞ്ചായത്ത് അഞ്ചുവർഷത്തെ വികസന നേട്ടങ്ങൾ ഉയർത്തിപ്പിടിച്ച് തയ്യാറാക്കുന്ന ഈ സപ്ലിമെന്റിന് എല്ലാവരും ആശംസകളും അറിയിക്കുകയാണ്.

ഈ ഭരണ സമിതി നടപ്പിലാക്കിയ വികസന മുന്നേറ്റ പ്രവർത്തനങ്ങളുടെ നേർച്ചിത്രങ്ങളുമായി ഗ്രാമപഞ്ചായത്ത് ഭരണസമിതി

വികസനത്തിന്റെ തിളക്കം:

ഒരു നിരൂപണം ജനകീയ ഭരണത്തിന്റെ മാതൃക ജനങ്ങളുടെ അടിസ്ഥാന ആവശ്യങ്ങൾ മുതൽ ദീർഘവീക്ഷണത്തോടെയുള്ള അടിസ്ഥാനസൗകര്യ വികസനം വരെ ലക്ഷ്യമിട്ടുകൊണ്ട് ചെറുകാവ് ഗ്രാമ പഞ്ചായത്ത് കഴിഞ്ഞ അഞ്ചു വർഷം നടത്തിയ പ്രവർത്തനങ്ങൾ ഏതൊരു തദ്ദേശ സ്ഥാപനത്തിനും മാതൃകയാണ്. കോവിഡ് എന്ന മഹാമാരിയുടെ വെല്ലുവിളികളെ ഭരണത്തിന്റെ ആദ്യഘട്ടത്തിൽ തന്നെ പ്രതിരോധിച്ചത് ഭരണസമിതിയുടെ കൃത്യമായ ആസൂത്രണത്തിന്റെയും ജനങ്ങളോടുള്ള പ്രതിബദ്ധതയുടെയും തെളിവാണ്.

2020 ഡിസംബറിൽ കോവിഡ് മഹാമാരി പടർന്ന് പിടിച്ച് ജനങ്ങൾ ഭീതിയോടെ വീടുകളിൽ അടച്ചിട്ടിരിക്കുന്ന സമയത്താണ് ഈ ഭരണ സമിതി അധികാരമേൽക്കുന്നത്. പ്രതിസന്ധിഘട്ടത്തിലൂടെയുള്ള ഈ തുടക്കം പിന്നീടുള്ള അഞ്ച് വർഷങ്ങൾക്ക് കരുത്തും ഊർജ്ജവുമായി മാറി. വളരെ ജാഗ്രതയോടെ നേരിടേണ്ട സന്ദർഭം മനസ്സിലാക്കി ജനങ്ങളുടെ നിത്യജീവിതത്തെ സാരമായി ബാധിക്കാത്ത രീതിയിൽ അവർക്കാവശ്യമായ ഭക്ഷണവും മരുന്നും എത്തിക്കാൻ ഭരണ സമിതിക്ക് സാധിച്ചു.

അതിനായി പഞ്ചായത്തിലുടനീളം അർഹരായവരെ കണ്ടെത്തി കമ്മ്യൂണിറ്റി കിച്ചൻവഴി പാകംചെയ്ത ഭക്ഷണവും ഭക്ഷ്യഉൽപ്പന്നങ്ങൾ അടങ്ങിയ കിറ്റുകളും വീടുകളിൽ എത്തിച്ചു നൽകി. രോഗവ്യാപനം തടയുന്നതിനായി ക്യാരന്റെൻ സെന്ററുകൾ ഒരുക്കുകയും 100% ആളുകൾക്ക് വാക്സിനേഷൻ പൂർത്തിയാക്കുകയും ചെയ്തു. അലോപതി, ആയുർവേദ, ഹോമിയോ പ്രതിരോധ മരുന്നുകളും വിതരണം ചെയ്തു. ഈ വലിയ പ്രതിസന്ധി തരണം ചെയ്തു കൊണ്ട് പദ്ധതി നിർവ്വഹണത്തിലേക്ക് കടക്കുകയും ഇന്നിപ്പോൾ തിരിഞ്ഞു നോക്കുമ്പോൾ കഴിഞ്ഞ അഞ്ച് വർഷത്തെ പദ്ധതികളിൽ ഉൾപ്പെട്ട ഒട്ടുമിക്ക പദ്ധതികളും പ്ലാനിങ്ങോടു കൂടി വിജയകരമായി നടപ്പാക്കാൻ സാധിച്ചതിൽ വലിയ സംതൃപ്തിയും സന്തോഷവും രേഖപ്പെടുത്തുന്നു. മതിയായ ജീവനക്കാർ ഇല്ലാതിരുന്നിട്ടും പഞ്ചായത്തിന്റെ അടിസ്ഥാന സൗകര്യങ്ങൾ പരിമിതമായിരുന്നിട്ടും ജീവനക്കാരുടേയും ഭരണസമിതിയുടേയും കൂട്ടായ കഠിനാധ്വാനത്തിന്റെ ഫലമായി ആ കുറവുകളൊന്നും പദ്ധതി നിർവ്വഹണത്തെ ഒട്ടും ബാധിച്ചില്ല. എല്ലാ വർഷവും പ്ലാൻ ഫണ്ട് 100% ചിലവഴിച്ച് ജില്ലയിലും സംസ്ഥാനത്തും മാതൃകയാകുന്ന വ്യത്യസ്ത പദ്ധതികൾ ആവിഷ്കരിക്കാനും നടപ്പിലാക്കാനും ചെറുകാവ് ഗ്രാമപഞ്ചായത്ത് ഭരണസമിതിക്ക് സാധിച്ചു.

പി കെ അബ്ദുള്ളക്കോയ
പഞ്ചായത്ത് പ്രസിഡൻ്റ്

പ്രസിഡൻ്റ്
പി.കെ.അബ്ദുള്ളക്കോയ

പഞ്ചായത്ത് ഭരണസമിതി അംഗങ്ങൾ



സുജാത കുളത്തിങ്ങൽ

ബൈസ് പ്രസിഡണ്ട്, ചെയർപേഴ്സൺ
ധനകാര്യ സ്റ്റാന്റിംഗ് കമ്മിറ്റി



മുരളീധരൻ കെ.വി

ചെയർമാൻ,
വികസനകാര്യ സ്റ്റാന്റിംഗ് കമ്മിറ്റി



കെ.ടി വൈകുന്നീസ

ചെയർപേഴ്സൺ,
ക്ഷേമകാര്യ സ്റ്റാന്റിംഗ് കമ്മിറ്റി



ആഷിഖ് കെ

ചെയർമാൻ,
ആരോഗ്യ വിദ്യാഭ്യാസ സ്റ്റാന്റിംഗ് കമ്മിറ്റി



സുനീൽകുമാർ മാസ്റ്റർ



സുരേഷ് ബാബു



അമർദാസ്



പത്മയാക്കുളി
റഫ്മത്ത് ബിവി



ഘസിയ മൻസുറലി



ഇ മുരളീമോഹൻ



വൈകുന്നീസ മൈബുബ്



ഫജർ കുണ്ടലക്കടൻ



ഷീബ ബാബു



കെ അബ്ദുൽ റഷീദ്



ജസീന ആലുങ്ങൽ



ബിനു ചെറുവട്ടൂർ



മൈമൂന ബഷീർ



ഷീബ വി.പി



സെക്രട്ടറി



സി. സന്തോഷ്

ആരോഗ്യ മേഖലയിൽ വലിയ നേട്ടങ്ങൾ

പരിമിതമായ സൗകര്യത്തിൽ പ്രവർത്തിച്ചിരുന്ന ചെറുകാവിലെ പ്രാഥമിക ആരോഗ്യ കേന്ദ്രത്തിൽ കൂടുതൽ സൗകര്യങ്ങൾ പുതിയ കെട്ടിടം നിർമ്മിച്ചുകൊണ്ട് ആരോഗ്യ രംഗത്ത് വികസനത്തിന് തുടക്കമിട്ടു. ആധുനിക സൗകര്യങ്ങളോടു കൂടിയ പരിശോധനകൾ നടത്താവുന്ന ഡയഗ്നോസ്റ്റിക് മെഡിക്കൽ ലാബ് സൗകര്യം നടപ്പിലാക്കി. ഉച്ചവരെ മാത്രം പ്രവർത്തിച്ചിരുന്ന ഒ.പി സമയം വിദ്യാർത്ഥികളുടേയും തൊഴിലാളികളുടേയും സൗകര്യങ്ങൾ വൈകുന്നേരം അഞ്ചു മണിവരെ ദീർഘിപ്പിച്ച് പുതിയ ഡോക്ടറേയും മറ്റു ഹെൽത്ത് ജീവനക്കാരേയും നിയമിച്ചു കൊണ്ട് പ്രവർത്തിക്കാൻ തുടങ്ങി. പഞ്ചായത്തിന്റെ നാല് ജനകീയാരോഗ്യ കേന്ദ്രങ്ങൾക്കും Health Grant ഉപയോഗിച്ച് അതിന്റെ കെട്ടിട നിർമ്മാണ പ്രവർത്തികൾ പുരോഗമിക്കുന്നു. വലിയ സ്വകാര്യ ആശുപത്രികളിൽ മാത്രം ലഭ്യമായിരുന്ന ഈ സജ്ജീവന ടെലി മെഡിസിൻ സംവിധാനം നമ്മുടെ നാല് ജനകീയ ആരോഗ്യ കേന്ദ്രങ്ങളിലും ഇന്ന് ലഭ്യമാണ്. ആയതിനു വേണ്ട എല്ലാ സാങ്കേതിക സംവിധാനങ്ങളും ഒരുക്കി നൽകിക്കൊണ്ട് പഞ്ചായത്തിന്റെ കീഴിലുള്ള എല്ലാ ജനകീയ ആരോഗ്യ കേന്ദ്രങ്ങളിലും മെച്ചപ്പെട്ട സേവനം ഉറപ്പുവരുത്താനുമാണ്.

സ്കൂളായി അങ്കണവാടികൾ

ഗ്രാമപഞ്ചായത്തിൽ ആകെയുള്ള മുപ്പത്തഞ്ച് അങ്കണവാടികളിൽ മുപ്പത്തി രണ്ട് അങ്കണവാടികൾക്ക് സ്വന്തമായി കെട്ടിടങ്ങളായി. രണ്ട് അങ്കണവാടികൾക്ക് കെട്ടിടങ്ങൾക്ക് ഫണ്ട് നിലവിൽ അനുവദിച്ചിട്ടുണ്ട്. 13 അങ്കണവാടികളെ സ്കൂളായി പ്രഖ്യാപിക്കുകയും ഇതിനാവശ്യമായ അടിസ്ഥാന സൗകര്യങ്ങൾ ഒരുക്കുകയും ചെയ്തു. വർഷത്തോറും കുഞ്ഞുങ്ങളിലെ കലാപ്രവേശന പ്രോത്സാഹിപ്പിക്കുന്നതിനായി അങ്കണവാടികളോടൊത്ത് നടത്തിവരുന്നു.

ലഹരി നിർമ്മാർജ്ജനം

ജനങ്ങളിൽ ലഹരി നിർമ്മാർജ്ജനത്തെക്കുറിച്ചുള്ള അവബോധം വർദ്ധിപ്പിക്കുന്നതിനായി ലഹരിമുക്ത സന്ദേശയാത്ര, തെരുവ് നാടകങ്ങൾ, നൈറ്റ് മാർച്ച് തുടങ്ങിയവ സംഘടിപ്പിക്കുകയും കൂടാതെ റെസ് പോൺസ് ആക്ഷൻ കമ്മിറ്റി രൂപീകരിക്കുകയും എക്സൈസ് ഡിപ്പാർട്ട്മെന്റിനെ ഉപയോഗിച്ച് പരിശോധനകൾ ശക്തമാക്കുകയും ചെയ്തു. സ്കൂളുകളിൽ ഹെൽത്ത് ഡിപ്പാർട്ട്മെന്റിന്റെ നേതൃത്വത്തിൽ 100 ദിന പരിപാടിയുടെ ഭാഗമായി സ്കൂളും പരിസരവും പുകയില രഹിത സ്കൂളുകളായി പ്രഖ്യാപിച്ചു.



പിന്നോക്കവിഭാഗ വികസനത്തിൽ മുൻപന്തിയിൽ

പഞ്ചായത്തിലെ എസ്.സി വിഭാഗത്തിൽ പെട്ട അർഹരായവരുടെ പെൺമക്കളുടെ വിവാഹത്തിന് ധനസഹായം അനുവദിച്ചു നൽകി വരുന്നു. ലൈഫ് ഭവനപദ്ധതിയുടെ നൂറിൽ പരം കുടുംബങ്ങളുടെ വീട് നൽകി സ്വന്തം യാഥാർത്ഥ്യമാക്കുകയും ചെയ്തു. ഭൂമിയിൽ ഭവനരഹിതർക്ക് സ്ഥലത്തിനും വീടിനും ഫണ്ട് അനുവദിക്കുകയും ചെയ്തു. അർഹരായ എസ്.സി വിഭാഗക്കാർക്ക് വാടർ ടാങ്കും നൽകിവരുന്നു. നിലവിലുള്ള വീടുകളുടെ അറ്റകുറ്റപ്പണികൾക്ക് അർഹരായവർക്ക് ധനസഹായം നൽകി വരുന്നു. പഠിക്കുന്ന അർഹരായ വിദ്യാർത്ഥികൾക്കായി ലാപ്ടോപ്പ്, പഠനോപകരണങ്ങൾ, സ്കോളർഷിപ്പ് തുടങ്ങിയവ എല്ലാവർക്കും നൽകാറുണ്ട്. കൂടാതെ ബ്ലോക്ക് പഞ്ചായത്തുമായി സഹകരിച്ച് അർഹരായ വിദ്യാർത്ഥികൾക്ക് പഠനമുറി നിർമ്മിക്കാൻ ഉള്ള ധനസഹായവും അനുവദിച്ചു വരുന്നു. എ.സി. വനിതകൾക്ക് ജീവിതോപാധിയായി (സ്വയം തൊഴിൽ) കണ്ടെത്തുന്നതിനായി ആടുകളെ വാങ്ങുന്നതിനായി ധനസഹായവും നൽകിയിട്ടുണ്ട്.



എസ് സി വിഭാഗത്തിലെ ഗുണഭോക്താക്കൾക്ക് വാടർ ടാങ്കുകൾ വിതരണം

ബഡ്സ് സ്കൂൾ

ഭിന്നശേഷി സൗഹൃദ പഞ്ചായത്ത്

കേരളത്തിൽ തന്നെ മികച്ച രീതിയിൽ പ്രവർത്തിച്ചു വരുന്ന ബഡ്സ് സ്കൂളുകളിൽ ഒന്നാണ് ചെറുകാവ് പഞ്ചായത്തിലേത്. ഐക്യരക്ഷ കല്ലറക്കുന്നിൽ മൂന്ന് നില കെട്ടിടത്തിൽ പ്രവർത്തിച്ചുവരുന്ന ബഡ്സ് സ്കൂളിന് സ്കൂൾ ക്ലബ്ബ് റൂമുകൾ, പാർക്ക്, ഓപ്പൺ ഓഡിറ്റോറിയം, മൂന്ന് ബസ്സ്റ്റോപ്പുകൾ, ആധുനിക റാംപ് സൗകര്യം തുടങ്ങിയ അടിസ്ഥാനസൗകര്യങ്ങളും ഒരുക്കിയിട്ടുണ്ട്. ബഹുമാനപ്പെട്ട കൊണ്ടോട്ടി എം.എൽ.എയുടെ ഫണ്ട് ഉപയോഗിച്ച് ബസ്സ്റ്റോപ്പ് മനോഹരമായ പാർക്കും നിർമ്മിച്ചു. ഗ്രാമപഞ്ചായത്ത് ഫണ്ട് ഉപയോഗിച്ച് ക്ലബ്ബ് റൂമുകളിൽ എസി സംവിധാനവും ഒരുക്കുന്നുണ്ട്. ബഡ്സ് സ്കൂളിലെ വിദ്യാർത്ഥികൾക്ക് ആവശ്യമായ ഫീസിയോ തെറാപ്പി, സ്പീച്ച് തെറാപ്പി തുടങ്ങി മാനസികവും ശാരീരികവുമായ ആരോഗ്യ സംരക്ഷണത്തിനായിട്ടുള്ള പദ്ധതികളും, മാനസിക ഉല്ലാസത്തിനായി ഭിന്നശേഷി കലോത്സവവും മറ്റു വിദ്യാലയത്തിലേക്ക് പോലെത്തന്നെ പൊതു ആഘോഷപരിപാടികളും നടത്തിവരുന്നു. ഇതിനാവശ്യമായിട്ടുള്ള മികച്ച അധ്യാപകരെയും ആയുധങ്ങളെയും മറ്റും പഞ്ചായത്ത് ആവശ്യാനുസരണം നിയോഗിക്കുകയും ചെയ്തിട്ടുണ്ട്.



ബഡ്സ് സ്കൂളിന് വാർഷിക പദ്ധതിയിൽ ഉൾപ്പെടുത്തി ലാപ്ടോപ്പ് വിതരണം ചെയ്യുന്നു.

തൊഴിലുറപ്പ്

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം 5 സെന്റ് സ്ഥലത്ത് മിനി എസ്റ്റേറ്റിൽ കല്ലിങ്ങലിൽ പൊതു സ്ഥലത്ത് കുളം നിർമ്മിച്ചു. കുട്ടികൾ ഈ കുളം നിന്നു പരിശീലനത്തിനായി ഉപയോഗിക്കുന്നു. കൃഷി വികസനത്തിനായി ഈ കുളത്തിൽ നിന്നും ജലസേചന സൗകര്യവും പ്രയോജനപ്പെടുത്തുന്നുണ്ട്. കുടുംബശ്രീ അംഗങ്ങൾക്ക് സ്വയം തൊഴിൽ ചെയ്യുന്നതിനായി വർക്ക് ഷെഡ് നിർമ്മിച്ചു നൽകി. അർഹതപ്പെട്ടവരുടെ വരുമാന വർദ്ധനവിനായി കാലിത്തൊഴുത്ത്, ആട്ടിൻ കൂട്, കോഴികൂട് തുടങ്ങിയവ നിർമ്മിച്ചു നൽകി. തൊഴിലുറപ്പ് പദ്ധതിയിൽ പകൽ വീടിന് സമീപം നിർമ്മിച്ച ഷട്ടിൽ കോർട്ട് മലപ്പുറം ജില്ലാ കളക്ടർ ഉദ്ഘാടനം ചെയ്തു. ബഡ്സ് സ്കൂളിൽ നഴ്സറി നിർമ്മാണവും, വനവൽക്കരണത്തിന്റെ ഭാഗമായി മുള തൈകൾ മറ്റു വൃക്ഷതൈകൾ മുതലായവ പെരിങ്ങാവ് മലയുടെ റോഡിൻറെ ഇരുവശങ്ങളിലും നട്ടുപിടിപ്പിക്കുകയും ചെയ്തു. കൃഷിഭവനിൽ നിന്നു നൽകിയ തെങ്ങിൻ തൈകൾ തൊഴിലുറപ്പ് പദ്ധതിയിൽ ഉൾപ്പെടുത്തി കർഷകർക്ക് സൗജന്യമായി നട്ടു നൽകുകയും ചെയ്തു. റോഡുകൾ നിർമ്മിക്കുകയും, തോടുകൾക്ക് സംരക്ഷണ പ്രവർത്തികൾ നടത്തി കൃഷിക്ക് ജലസേചനത്തിന് അനുയോജ്യമായ തടയണകൾ നിർമ്മിച്ചു നൽകുകയും ചെയ്തു. പദ്ധതിയുടെ തുടക്കം മുതൽ ജോലി എടുത്ത തൊഴിലാളികൾക്ക് എല്ലാ വർഷവും 100 ദിന തൊഴിലവസരങ്ങൾ നൽകി.

കരുത്തോടെ വനിതകൾ

സ്ത്രീകൾക്കും പെൺകുട്ടികൾക്കും തുല്യ അവസരത്തിന്റെ വാതിലുകൾ തുറന്നിടുമ്പോൾ എല്ലാവരും വിജയിക്കുന്നു. തുല്യ സമൂഹം കൂടുതൽ സമ്പന്നവും സമാധാനപരവുമാണ്. ഈ ലക്ഷ്യം മുന്നിൽ കണ്ടാണ് ചെറുകാവ് പഞ്ചായത്തിന്റെ ഓരോ പ്രവർത്തനവും .വനിതകളുടെ ആരോഗ്യം തൊട്ട് സ്വയം തൊഴിൽ വരെ എല്ലാ രംഗത്തും പഞ്ചായത്ത് പ്രത്യേകം ശ്രദ്ധ ചെലുത്തുന്നുണ്ട്.സ്ത്രീകൾക്കായി ഡ്രൈവിങ് പരിശീലനം, ഷീ ബസ് പദ്ധതി, ആരോഗ്യ സംരക്ഷണത്തിനായി ഫിറ്റ്നസ് സെന്ററും ഐക്കരേഷഫിടി മിനി സ്റ്റേഡിയത്തിന് സമീപത്ത് സജ്ജമാക്കിയിട്ടുണ്ട്

ക്ലീനായി ചെറുകാവിലെ അങ്ങാടികൾ

വർഷങ്ങളോളമായി അടിഞ്ഞു കിടന്നിരുന്ന മാലിന്യ കുമ്പാരങ്ങൾ നീക്കുന്നതിനായി കുട്ടികളും സ്ത്രീകളും മുതിർന്നവരും ഭരണസമിതി അംഗങ്ങളും, സന്നദ്ധസംഘടന പ്രവർത്തകരും, പഞ്ചായത്ത് ജീവനക്കാരും, വ്യാപാര വ്യവസായികളും രാഷ്ട്രീയ പ്രവർത്തകർ തുടങ്ങിയവരും ചേർന്ന് ഉത്സാഹിച്ച് നടത്തിയ മാസ് ക്ലീനിങ് ഡ്രൈവ് വൻവിജയമായിരുന്നു. അങ്ങാടികൾ മാലിന്യമുക്തമാക്കുന്നതിന് എട്ടോളം ശുചീകരണ തൊഴിലാളികളെ വിന്യസിപ്പിച്ച് പഞ്ചായത്തിന്റെ അതിരുകൾ ആയ പതിനൊന്നാം മൈൽ തൊട്ട് പുള്ളിക്കൽ വരെയുള്ള ഹൈവേ റോഡ് സൈഡുകൾ എന്നും ശുചിയാക്കി വരുന്നു. ശുചിത്വ പ്രവർത്തനങ്ങൾക്കായി ഇരുപതോളം ഹരിത കർമ്മ സേനാംഗങ്ങൾ,ഒരു ഇലക്ട്രിക് വാഹനം ഉൾപ്പെടെ രണ്ടു വാഹനങ്ങൾ, ഇതിനായി ഒരു ഡ്രൈവറെയും നിയമിച്ചിട്ടുണ്ട്. മാസംതോറും ഹരിത കർമ്മ സേനാംഗങ്ങൾ വീടുകൾ, കടകൾ, സ്ഥാപനങ്ങൾ തുടങ്ങിയവയിൽ നിന്നും അജൈവമാലിന്യങ്ങൾ ശേഖരിക്കുന്നുണ്ട്. അതിന് അവർക്ക് ആവശ്യമായ സുരക്ഷാ ഉപകരണങ്ങൾ,ഫസ്റ്റ് എയ്ഡ്,യൂണിഫോം തുടങ്ങിയവ ഓരോ വർഷവും നൽകുന്നു. വീടുകളിൽ ജൈവമാലിന്യങ്ങൾ ശരിയായ രീതിയിൽ സംസ്കരിക്കുന്നതിനായി റിംഗ് കമ്പോസ്റ്റ്,ബയോ ബിൻ എന്നിവ പഞ്ചായത്ത് പദ്ധതികളിൽ ഉൾപ്പെടുത്തി നൽകിയിട്ടുണ്ട്. അജൈവമാലിന്യങ്ങൾ വീടുകളിൽ നിന്നും ശേഖരിക്കുന്നതിനായി ചാക്കുകൾ നൽകുന്നതിനും പദ്ധതി വെച്ച് ടെൻഡർ ആയിട്ടുണ്ട്. അങ്ങാടികളിൽ വേസ്റ്റ് ബിന്നും ബോട്ടിൽ ബൂത്ത്, മിനി MCF എന്നിവ സ്ഥാപിച്ചു.

കുടിവെള്ളം

ജലജീവൻ പദ്ധതി പ്രകാരം പഞ്ചായത്തിൽ 90% സ്ഥലങ്ങളിൽ പൈപ്പ് ലൈൻ സ്ഥാപിച്ചു. മിക്കവാറും വീടുകളിലും കുടിവെള്ളം ലഭ്യമാക്കി. യാത്രക്കാർക്ക് ശുദ്ധമായ കുടിവെള്ളം ലഭ്യമാക്കുന്നതിനായി അങ്ങാടികളിൽ വാട്ടർ എടിഎം സ്ഥാപിച്ചു. അങ്കണവാടികളിൽ വാട്ടർ പ്യൂരിഫയർ സ്ഥാപിച്ചു. കുഴൽ കിണർ നിർമ്മിക്കുകയും മോട്ടോറുകൾ സ്ഥാപിക്കുകയും ചെയ്തു.

ദാരിദ്ര നിർമ്മാജനം

പഞ്ചായത്തിലെ സമ്പൂർണ്ണ ദാരിദ്ര്യം നിർമ്മാജനത്തിന്റെ ഭാഗ മായി അതിദരിദ്രരെ കണ്ടെത്തി അവരുടെ ദാരിദ്രനിർമാജനത്തിന് അനുയോജ്യമായ ഘടകങ്ങൾക്ക് ഊന്നൽ നൽകി. നിരാലംബരായ ഏകാന്ത കുടുംബങ്ങൾക്ക് ആശ്രയ കിറ്റുകൾ നൽകിവരുന്നു. വീടില്ലാത്തവർക്ക് ലൈഫ് പദ്ധതിയിൽ ഉൾപ്പെടുത്തി വീടും സ്ഥലവും നൽകി . അതി ദരിദ്രരായവരുടെ വിദ്യാർത്ഥികൾക്ക് യാത്ര പാസും, പഠിക്കുന്നതിന് ആവശ്യമായ പുസ്തകങ്ങൾ, കൂട ,ബാഗ്, വാട്ടർബോട്ടിൽ തുടങ്ങിയവ അടങ്ങിയ കിറ്റുകളും വിതരണം ചെയ്തു.

പൊതുമരാമത്ത്

ജനങ്ങളുടെ ദൈനംദിന ജീവിതത്തെ നേരിട്ട് ബാധിക്കുന്ന റോഡുകൾ, പാലങ്ങൾ, കെട്ടിടങ്ങൾ തുടങ്ങിയവയുടെ നിർമ്മാണവും പരിപാലനവും വളരെ മികച്ച രീതിയിൽ പഞ്ചായത്തിൽ നടന്നുവരുന്നുണ്ട്. പ്രദേശത്തെ റോഡുകളുടെ നവീകരണം,ടാറിങ്,തോട്, ഡ്രൈനേജ് സംവിധാനം ഒരുകൽ തുടങ്ങിയ പ്രവർത്തനങ്ങൾ വഴി ഗതാഗത സൗകര്യം മെച്ചപ്പെടുത്തുന്നു. അതോടൊപ്പം ധാരാളം പുതിയ റോഡുകൾ നിർമ്മിക്കാനും സാധിച്ചു. പഞ്ചായത്ത് ഓഫീസ് നവീകരണം, അംഗനവാടികളുടെ നിർമ്മാണം, നവീകരണം,വിവിധ വീട്ടു കിട്ടിയ സ്ഥാപനങ്ങളുടെ നവീകരണം, ഹെൽത്ത് സബ് സെന്ററുകളുടെ നിർമ്മാണം, തോട് സൈഡ് പ്രൊട്ടക്ഷൻ തുടങ്ങിയവയിലേക്കായി കോടികളുടെ പദ്ധതികളാണ് ഈ അഞ്ചു വർഷകാലയളവിൽ പൂർത്തിയായത്. മിനി,ഹൈമാസ്റ്റ് ലൈറ്റുകൾ, സ്ക്രിറ്റ് ലൈറ്റുകൾ സ്ഥാപിക്കൽ ഇവയുടെ റിഷയിങ്ങ് സ്ക്രിറ്റ്ലയിVൻ സ്ഥാപിക്കൽ എന്നീ വിവിധ പദ്ധതികളിലൂടെ ചെറുകാവ് ഗ്രാമപഞ്ചായത്തിലെ വാർഡുകൾ പ്രകാശപൂരിതമായി.

വയോജനങ്ങൾ (വയസാകാത്ത ലോകത്ത് വയോജനങ്ങൾ)

മുതിർന്ന പൗരന്മാരുടെ ക്ഷേമം, പരിചരണം, സംരക്ഷണം എന്നിവ ഓരോ പൗരന്മാരുടേയും കടമയാണ്. മുതിർന്ന പൗരന്മാർക്ക് സാമൂഹിക സംരക്ഷണം നൽകുന്നത് ഔദാര്യമല്ല. മറിച്ച് അത് അവരുടെ അടിസ്ഥാന മനുഷ്യാവകാശമാണെന്ന് ഓർമ്മിക്കേണ്ടത് വളരെ പ്രാധാനമാണ്. മുതിർന്ന പൗരന്മാർ സമൂഹത്തിൽ വിവേചനം, ചൂഷണം, അവഗണന തുടങ്ങിയവ നേരിടുമ്പോൾ നമ്മുടെ പഞ്ചായത്ത് ഇവർക്കായി പ്രത്യേകം പദ്ധതികൾ ആവിഷ്കരിച്ച് നടപ്പിലാക്കി വരുന്നു. ഇവരുടെ ക്ഷമത്തിനായി ആവശ്യമുള്ള അർഹരായവർക്ക് സഹായ ഉപകരണങ്ങൾ, കട്ടിൽ തുടങ്ങിയവ നൽകുന്നു. എല്ലാ വർഷവും വയോജന സംഗമങ്ങൾ മുടങ്ങാതെ നടക്കുന്നു. പകൽസമയത്തെ ഏകാന്തതയകറ്റാൻ ഇവർക്കായി പ്രത്യേകം ടിവി, കാരം ബോർഡ് ഭക്ഷണം ഉൾപ്പെടെയുള്ള സൗകര്യങ്ങളോട് കൂടി പകൽ വീട് ഒരുക്കിയിട്ടുണ്ട്.ഈ ഭരണസമിതിയുടെ കാലത്ത് കിടപ്പുരോഗി വയോജന സംഗമവും, വയോജന വിനോദയാത്രയും വലിയ വയോജന പങ്കാളിത്തത്തോടെ നടപ്പാക്കാൻ കഴിഞ്ഞതിൽ വലിയ സംതൃപ്തിയുണ്ട്. അതോടൊപ്പം വയോജനങ്ങൾക്ക് മാത്രമായി ഒരു ഹാഷിനസ് പാർകിന് ഫണ്ട് വകയിരുത്തി നിർമ്മാണം ആരംഭിച്ചു.

ദുരന്തനിവാരണം (ശക്തിയോടെ ദുരന്തനിവാരണ പ്രവർത്തനങ്ങൾ)

പ്രകൃതിപരവും മനുഷ്യ നിർമ്മിതവുമായ ദുരന്തങ്ങൾ ഒഴിവാക്കുക എന്നത് അസാധ്യമായ കാര്യമാണ്. എന്നാൽ അവയുടെ ആഘാതം കുറക്കാൻ നമുക്കാവും. പ്രകൃതി വിതക്കുന്ന ദുരന്തങ്ങളെ നേരിടാൻ ആവശ്യമായ മെച്ചപ്പെട്ട ആസൂത്രണം, മുന്നറിയിപ്പ് സംവിധാനങ്ങൾ ,പരിശീലനങ്ങൾ,ബോധവത്കരണങ്ങൾ ,മഴക്കാല മുന്നൊരുക്കങ്ങൾ,എന്നിവ മുടങ്ങാതെ ചെയ്തുവരുന്നു.ദുരന്ത നിവാരണ കമ്മിറ്റികൾ യഥാസമയത്ത് യോഗം ചേർന്ന് സ്ഥിതിഗതികൾ വിലയിരുത്തുകയും മുന്നൊരുക്ക പ്രവർത്തനങ്ങൾ ആസൂത്രണം ചെയ്യുകയും ചെയ്യുന്നു. അടിയന്തര ഘട്ടങ്ങളിൽ സഹായങ്ങൾ എത്തിക്കുന്ന RRT, ERF, TRAUMA CARE, TDRF തുടങ്ങിയ സന്നദ്ധ സംഘടനകൾക്ക് ദുരന്ത സമയങ്ങളിൽ ഉപയോഗിക്കാനുള്ള ഉപകരണങ്ങൾ നൽകി വരുന്നു. പ്രകൃതി ദുരന്തങ്ങളുടെ സമയത്ത് ദുരിതാശ്വാസ ക്യാമ്പുകളും ഒരുക്കി അവിടെ സൗജന്യ മരുന്നും ഭക്ഷണവും വിതരണം ചെയ്യാറുണ്ട്. ജനങ്ങളെ ദുരന്ത സാഹചര്യങ്ങൾ അറിയിക്കുന്നതിനും ഉദ്യോഗസ്ഥതലത്തിൽ ഏകോപിക്കുന്നതുമായി കൺട്രോൾ റൂം സംവിധാനവും ഒരുക്കാറുണ്ട്.

ഉത്പാദനമേഖലകൾക്ക് ശാക്തീകരണം

മൃഗസംരക്ഷണം

ക്ഷീരവികസനരംഗത്ത് ഗ്രാമപഞ്ചായത്ത് നടത്തിയ ഇടപെടലുകൾ മാതൃകാപരമാണ്. ഈ വിഭാഗത്തിലുള്ള കർഷകരുടെ വരുമാനം വർദ്ധിപ്പിക്കുന്നതിനായുള്ള വിവിധ പദ്ധതികൾ ഗ്രാമപഞ്ചായത്ത് നടത്തിക്കൊണ്ടിരിക്കുന്നു. കോഴി, ആട് ,പശു, പോത്തിൻ കുട്ടി, എന്നിവ വിതരണം ചെയ്തു വരുന്നു. കറവ പശുക്കൾക്ക് കാലിത്തീറ്റയും, ക്ഷീര കർഷകർക്ക് പാലിന് സബ്സിഡിയും എന്നിവ നൽകുന്നു. മൃഗങ്ങൾക്ക് ആവശ്യമായ മുഴുവൻ മരുന്നുകളും മൃഗാശുപത്രി വഴി നൽകിവരുന്നു. കൂളമ്പ് രോഗത്തിനെതിരെ പ്രതിരോധ കുത്തിവെപ്പും,തെരുവ് നായ്ക്കൾക്കുള്ള മാസ്റ്റ് ഡോഗ് വാക്സിനേഷനും എല്ലാവർഷവും കാര്യക്ഷമമായി നടത്തിവരുന്നു.

ശുചിത്വ സുന്ദര ചെറുകാവ്

പൊതുജനാരോഗ്യം സംരക്ഷിക്കുന്നതും പരിസ്ഥിതിശുചിത്വം നിലനിർത്തുന്നതും പഞ്ചായത്തിന്റെ പ്രധാന ചുമതലകളിലൊന്നായി കാണുന്നു.ഇതിന്റെ പ്രവർത്തനങ്ങളുടെ നേട്ടമായി പഞ്ചായത്തിന് സ്വാച്ഭാരത് മിഷന്റെ ODF plus status ലഭിച്ചത് വലിയ നേട്ടമായി കാണുന്നു. മാലിന്യ സംസ്കരണത്തിന്റെ ഭാഗമായി മാലിന്യം തരംതിരിക്കുന്നതിനായി പഞ്ചായത്തിന് സ്വന്തമായി എം സി എഫ് സംവിധാനം നിർമ്മിക്കാനായത് ഈ ഭരണസമിതിയുടെ കാലത്താണ്. വിവിധ വാർഡുകളിൽ മിനി എം സി എഫ്, ബോട്ടിൽ ബൂത്തുകൾ, വേസ്റ്റ് ബിന്നുകൾ എന്നിവ സ്ഥാപിച്ചു. അജൈവ മാലിന്യ സംസ്കരണത്തിനാവശ്യമായ ആധുനികരീതിയിലുള്ള ബേയ്ലിങ്ങ് മിഷ്യൻ സ്ഥാപിച്ചു. എല്ലാ വാർഡുമെമ്പർമാരുടേയും സഹായ സഹകരണത്തോടു കൂടി ശുചിത്വ സന്ദേശയാത്ര നടത്തി.ഹരിത സുന്ദര അങ്ങാടികളുടെ പ്രഖ്യാപനവും ഹരിത വിദ്യാലയങ്ങളുടെയും ഹരിത സ്ഥാപനങ്ങളുടെയും ഹരിത കുടുംബശ്രീയുടെയും പ്രഖ്യാപനവും നടത്താൻ സാധിച്ചു

വിദ്യാഭ്യാസവും യുവജനക്ഷേമവും

വിദ്യാഭ്യാസവും യുവജന ക്ഷേമവും ഒരു സമൂഹത്തിന്റെ പുരോഗതിക്ക് അത്യന്താപേക്ഷിതമായ രണ്ട് ഘടകങ്ങളാണ്. വിദ്യാഭ്യാസം ഭാവി തലമുറയെ പ്രാപ്തരാക്കുമ്പോൾ യുവജനക്ഷേമം അവരെ ശരിയായ പാതയിലൂടെ നയിക്കാൻ സഹായിക്കുന്നു. ഈ രണ്ട് ഘടകങ്ങളുടെയും പുരോഗതിക്ക് ഗ്രാമപഞ്ചായത്ത് വലിയ മുൻതൂക്കം നൽകുന്നുണ്ട്. ഇതിനായി വിവിധ പദ്ധതികൾ ഗ്രാമപഞ്ചായത്ത് പൂർത്തികരിച്ചിട്ടുണ്ട്. ചെറുകാവിലെ ഗവൺമെന്റ് എൽപി സ്കൂളുകളായ പറവൂർ സ്കൂളിൽ ചുറ്റുമതിൽ, സ്റ്റേജ് എന്നിവ നിർമ്മിച്ചു നൽകുകയും, വാട്ടർ പ്യൂരിഫയർ സ്ഥാപിക്കുകയും ചെയ്തു. പാതുക്കോട് എൽപി സ്കൂളിലേക്ക് വർണ്ണ കുടാരം ഒരുക്കുന്നതിന് വേണ്ടി പഞ്ചായത്ത് ഭൗതിക സാഹചര്യം മെച്ചപ്പെടുത്തി നൽകി. ഗവൺമെന്റ് സ്കൂളുകളുടെ അടിസ്ഥാന സൗകര്യങ്ങൾ വർധിപ്പിക്കുകയും ഈ വർഷം പദ്ധതി ഉൾപ്പെടുത്തി കുട്ടികൾക്ക് ഭക്ഷണം പാകം ചെയ്യുന്നതിന് ആവശ്യമായ പാത്രങ്ങൾ നൽകുന്നതിന് ഫണ്ട് അനുവദിക്കുകയും ചെയ്തു. കുട്ടികളിൽ കായിക ക്ഷമതയും താൽപര്യവും വർദ്ധിപ്പിക്കുന്നതിന് സ്പോർട്സ് കിറ്റുകളും അടിയന്തര ആവശ്യങ്ങൾക്കുള്ള ഫസ്റ്റ് എയ്ഡ് കിറ്റുകളും നൽകിവരുന്നുണ്ട്. കൂടാതെ പഠനത്തിൽ പിന്നോക്കം നിൽക്കുന്ന കുട്ടികളെ കണ്ടെത്തി അവർക്ക് പ്രത്യേക പരിഗണന നൽകുന്നതിനായി വിജയഭേരി വിജയസ്പർശം പദ്ധതിക്കും പഞ്ചായത്ത് ഫണ്ട് വകയിരുത്തി നൽകുന്നുണ്ട്. യുവജനങ്ങളുടെ ക്ഷേമത്തിനും അവർക്ക് തൊഴിൽ സാധ്യതകൾ കണ്ടെത്തുന്നതിനും ആയി വിജ്ഞാനകേരളം എന്ന പദ്ധതി കുടുംബശ്രീ യുമായി സഹകരിച്ച് വിജയകരമായി നടപ്പാക്കാൻ സാധിച്ചു. ഇതിനായി 400 ഓളം തൊഴിൽ അന്വേഷകർ രജിസ്റ്റർ ചെയ്യുകയും ഇന്റർവ്യൂകളിൽ പങ്കെടുക്കുകയും ഉണ്ടായി. ഇതിൽ അന്ന് തന്നെ 150 പരം ആളുകൾക്ക് തൊഴിൽ ലഭിക്കുകയും ചെയ്തു. കേന്ദ്ര കേരള സർക്കാർകളുമായി സഹകരിച്ച് യുവാക്കൾക്ക് ആവശ്യമായ നൈപുണ്യ വികസനത്തിന് അവസരം ഒരുക്കുവാനും ഈ ഭരണസമിതിയുടെ കാലത്ത് സാധിച്ചിട്ടുണ്ട്. പൊതു പരീക്ഷകൾക്ക് ശേഷം ഭാവി തിരഞ്ഞെടുക്കാൻ ആശയ കുഴപ്പത്തിൽ ആകുന്ന വിദ്യാർത്ഥികളെ പരിഗണിച്ച് വിദഗ്ധരെ പങ്കെടുപ്പിച്ച് കരിയർ ഗൈഡൻസ് നൽകുന്നതിനായി ഈ വർഷം പദ്ധതി വച്ചിട്ടുണ്ട്. എസ് എസ് എൽ സി, പ്ലസ് ടു പരീക്ഷകളിൽ മികച്ച വിജയം നേടിയ വിദ്യാർത്ഥികളെ പഞ്ചായത്ത് മോമെന്റോ നൽകി അനുമോദിച്ച് പ്രോത്സാഹിപ്പിക്കാറുണ്ട്. യുവാക്കളിൽ കായിക മത്സരങ്ങൾ പ്രോത്സാഹിപ്പിക്കുന്നതിനായി രജിസ്റ്റേർഡ് ക്ലബ്ബുകൾക്ക് സ്പോർട്സ് കിറ്റുകൾ ഓരോ വർഷവും രജിസ്റ്റേഡ് ക്ലബ്ബുകളെ കണ്ടെത്തി വിതരണം ചെയ്യുന്നുണ്ട്. ഈ വർഷം മിനി സ്റ്റേഡിയം നവീകരിക്കുന്നതിനായി 16 ലക്ഷം രൂപ വകയിരുത്തിയിട്ടുണ്ട്. കൂടാതെ ഓരോ വർഷവും കേരളോത്സവം സംഘടിപ്പിച്ചു കലാകായിക മത്സരങ്ങൾ വളരെ ഭംഗിയായി നടത്താറുമുണ്ട്.

കൂടുതൽ വ്യവസായങ്ങൾ

പഞ്ചായത്ത് തലത്തിൽ വ്യവസായ സ്ഥാപനങ്ങൾക്കുള്ള ലൈസൻസ് നടപടികൾ ലഘൂകരിച്ചത് വ്യവസായ മേഖലകളിലേക്ക് കൂടുതൽ പേർ കടന്നുവരുന്നതിന് കാരണമായിട്ടുണ്ട്. വ്യവസായങ്ങൾ തുടങ്ങുന്നതിന് ആവശ്യമായ വായ്പകളുടെയും മറ്റു സഹായം മറ്റു സാങ്കേതിക സഹായങ്ങളുടെയും വിവരങ്ങൾ ലഭ്യമാക്കുന്നതിനായി പഞ്ചായത്തിൽ വ്യവസായ വകുപ്പുമായി സഹകരിച്ച് ഒരു ഇന്റേ്ണിനെ നിയമിക്കുകയും അതുവഴി ഒരുപാട് ആളുകൾ സൗകര്യങ്ങൾ ഉപയോഗപ്പെടുത്തുകയും വ്യവസായ സ്ഥാപനങ്ങൾ വിജയകരമായി തുടങ്ങുകയും ചെയ്തു. കൂടുതൽ തൊഴിലവസരങ്ങൾ സൃഷ്ടിക്കാനും പ്രാദേശിക സമ്പത്ത് വ്യവസ്ഥയെ ശക്തിപ്പെടുത്താനും ഇത് സഹായിക്കുന്നു. കുടുംബശ്രീയുടെ കീഴിൽ വായ്പകളും തൊഴിൽ പരിശീലനവും നടത്തിയ മികച്ച രീതിയിലുള്ള ഉൽപ്പന്നങ്ങൾ ബ്രാൻഡിങ്ങോടുകൂടി വിപണിയിൽ എത്തിക്കുന്നുണ്ട്. കുടുംബശ്രീയുടെ ഉൽപ്പന്നങ്ങൾ വളരെ വേഗത്തിൽ ചെലവാകുന്നത് കൂടുതൽ കുടുംബശ്രീ വ്യവസായങ്ങൾ ആരംഭിക്കുന്നതിന് പ്രോത്സാഹനമാകുകയും ചെയ്യുന്നു

ലൈഫ് ഭവന പദ്ധതി

ഏതൊരാളുടെയും ഏറ്റവും വലിയ ജീവിതാഭിലാഷമാണ് സ്വന്തമായി ഒരു വീട്. ഇത് സാധിച്ചു നൽകുന്നതിനായി ലൈഫ് ഭവന പദ്ധതിയിൽ ഉൾപ്പെട്ട ജനറൽ വിഭാഗത്തിന് 200 വീട് നിർമ്മിച്ചു നൽകി. SC വിഭാഗത്തിന് 108 വീടുകളും നൽകിയിട്ടുണ്ട്. ഭൂരഹിത ഭവനരഹിതരായ ജനറൽ വിഭാഗത്തിന് 28 വീടും SC വിഭാഗത്തിന് 8 വീടും നിർമ്മിച്ചു കൊടുത്തു നൽകി. പുതുതായി ഭൂമി വാങ്ങുന്നതിന് അഞ്ച് പേർ കരാറിലേർപെട്ടു. പി. എം. എ. വൈ സ്കീമിലുൾപ്പെടുത്തി 10 വീടുകൾ നിർമ്മിച്ചു നൽകുകയും. 41 പേർക്കുള്ള പദ്ധതി നടന്നു വരികയും ചെയ്യുന്നു.

കുടുംബശ്രീ

ചെറുകാവ് ഗ്രാമപഞ്ചായത്ത് കുടുംബശ്രീയുടെ കീഴിൽ 352 അയൽക്കൂട്ട ഗ്രൂപ്പുകളും 7000 അയൽക്കൂട്ട അംഗങ്ങളും ഉണ്ട്. അയൽക്കൂട്ടത്തിൽ ഉൾപ്പെടാത്തവരെ ഉൾപ്പെടുത്തി ഓക്സിജൻ ഗ്രൂപ്പുകളും സജീവമായി പ്രവർത്തിക്കുന്നു. പഞ്ചായത്തിലെ അതിദരിദ്രർക്ക് ഉപജീവന മാർഗമായി സംരംഭം തുടങ്ങുന്നതിനായി ധനസഹായം നൽകി അവരെ അതിദരിദ്ര വിഭാഗത്തിൽ നിന്ന് മാറ്റാൻ സാധിച്ചു. കൈത്താണ്ട് പദ്ധതിയിലൂടെ നിർവഹനരായ രോഗികൾക്ക് ധനസഹായം നൽകി. വാർഡ് തലത്തിൽ ബാലസഭകൾ രൂപീകരിച്ചു. സമഗ്ര മുട്ട ഗ്രാമം പദ്ധതി മൃഗസംരക്ഷണ വകുപ്പുമായി സംയോജിച്ച് നടപ്പിലാക്കിയതിലൂടെ നിരവധി പേർക്ക് ഉപജീവനമാർഗ്ഗം കണ്ടെത്താൻ സാധിച്ചു. പഞ്ചായത്തിൽ മാസചന്ദ്ര, ആഴ്ച ചന്ദ്ര, അഗതി രഹിത പദ്ധതി തുടങ്ങിയവ സംഘടിപ്പിച്ചു വരുന്നു. സിഡിഎസിനെ മലപ്പുറം ജില്ലയിലെ കുടുംബശ്രീ ഗ്രൂപ്പിൽ എസ്ബിഐ, ആർബിഐയുടെ ഏറ്റവും മികച്ച സിഡിഎസിനുള്ള അവാർഡ് ലഭിച്ചു. കുടുംബശ്രീക്ക് ആദ്യമായി ഐഎസ്ഒ അംഗീകാരവും ലഭിച്ചു. ഹോം ഷോപ്പ് പദ്ധതി നല്ല രീതിയിൽ നടന്നു വരുന്നു.



പെരിങ്ങാവിൻ ഫാമിലി പെൻഷൻ ബെൻറർ(FHC)



പെരിങ്ങാവിൻ ഫാമിലി പെൻഷൻ ബെൻറർ(FHC)



പെരിങ്ങാവിൻ ഫാമിലി പെൻഷൻ ബെൻറർ(FHC)



പഞ്ചായത്ത് സ്കൂൾ കലോത്സവം



ചെറുകാവ് ഗ്രാമപഞ്ചായത്ത് കോടതിയിലെ കുടുംബശ്രീ ഓഫീസ്



ചെറുകാവ് ഗ്രാമപഞ്ചായത്തിന്റെ 400 ഓളം Vകർഷകർക്ക് കിഴങ്ങ് വർഗ്ഗ കിറ്റ



2024-25 വാർഷിക പദ്ധതി പ്രകാരം ചെറുകാവ് ഗ്രാമപഞ്ചായത്ത് കോടതിയിലെ കുടുംബശ്രീ ഓഫീസ്



സമഗ്ര തെങ്ങ് കൃഷി വികസന പദ്ധതി നടപ്പിലാക്കുന്നതിന്റെ ഭാഗമായി കേരളകർഷകർക്ക് ജൈവവളം വിതരണം നടത്തി.




എസ്.സി. വിദ്യാർത്ഥികൾക്ക് ലാപ്ടോപ്പ് വിതരണം



ബഡ്സ് സ്കൂൾ, കേരളത്തിന് തന്നെ മാതൃകയായ മികവിന്റെ കേന്ദ്രം.



ചെറുകാവ് പഞ്ചായത്തിൽ സ്കൂളുകൾക്കും യൂത്ത് ക്ലബ്ബുകൾക്കും സ്പോർട്സ് കിറ്റ വിതരണം




പുതുതായി ഐക്യദാഴ്ശി സേവിയത്തിന് സമീപം ആരംഭിച്ച വനിതാ പിറ്റനസ് ബെൻറർ



ചേറായൂർ അങ്കണവാടിയിലൂടെ പുതിയ കെട്ടിടത്തിന്റെ തറക്കല്ലിന്റെ ചടങ്ങ് നിർവഹിച്ചു.



കറവ പശുക്കൾക്ക് കാലിത്തീറ്റ വിതരണം



ചെറുകാവ് ഗ്രാമപഞ്ചായത്തിലെ 13 അങ്കണവാടികൾ സ്മാർട്ട് അങ്കണവാടികളായി



പഞ്ചായത്തിലുള്ള 4 സബ് സെന്ററുകൾ സ്മാർട്ട് സബ് സെന്ററുകളാക്കി ഉയർത്തി



ഷട്ടിൽ കോർട്ട് ഉദ്ഘാടനം ബഹുമാനപ്പെട്ട ജില്ലാ കലക്ടർ നിർവഹിക്കുന്നു



ഹരിത കർമ്മ സേന അംഗങ്ങൾ നാഷണൽ ഹൈവേ വൃത്തിയാക്കുന്നതിന്റെ ഔദ്യോഗികമായ ഉദ്ഘാടനം നിർവഹിക്കുന്നു



എംസിഎഫ് ഉദ്ഘാടനം ബഹുമാനപ്പെട്ട ജില്ലാ കലക്ടർ നിർവഹിക്കുന്നു



പുളിക്കൽ സ്ഥാപിച്ച വാട്ടർ എടിഎം



മാലിന്യ മൂക്കു ചെറുകാവിലായി ശുചിത്വ സന്ദേശയാത്ര



ചെറുകാവ് ഇനി പുരയില രഹിത വിദ്യാലയ പഞ്ചായത്ത് വീക്ഷണം



വയോജനങ്ങൾക്കായി സംഘടിപ്പിച്ച ടൂർ



വനിതാ പിറ്റനസ് സെന്റർ ഉദ്ഘാടനം



2025-26 വാർഷിക പദ്ധതി വികസന രേഖ പ്രകാശനം



മിനി എസ്റ്റേറ്റ് വാർഡിൽ വിവിധ രോഗ വർക്കുകളുടെ ഉദ്ഘാടന പരിപാടി



ചെറുകാവിലെ കുടുംബാരോഗ്യ കേന്ദ്രത്തിൽ സായാഹ്ന ഒ.പി ആരംഭിച്ചു



ചെറുകാവ് കുടുംബാരോഗ്യ കേന്ദ്രം ഉദ്ഘാടനം ചെയ്തു



ശുചിത്വ സന്ദേശ ചെറുകാവിലായി ഗ്രാമപഞ്ചായത്തിന്റെ വിവിധ പ്രദേശങ്ങളിൽ സ്ഥാപിച്ച മിനി MCF, ബോർഡ് ബുക്ക്, ബയോ ബിൻ

ഷി- ബസ്

- സ്ത്രീകൾക്ക് — പ്രത്യേകിച്ച് വിദ്യാർത്ഥിനികൾക്കും, ജോലിക്കാരികൾക്കും, ഗ്രാമപ്രദേശങ്ങളിലെ വനിതകൾക്കും — സുരക്ഷിതവും, സൗകര്യപ്രദവുമായ സൗജന്യമായി യാത്ര സംവിധാനം ഒരുക്കുന്ന 2025-26 വാർഷിക പദ്ധതി.

No 'sir' or 'madam'

- സാർ,മേഡം വിളി നിരോധിച്ച തീരുമാനം ജനങ്ങളോടുള്ള സമീപനത്തിൽ ഭരണ സമിതി പുലർത്തുന്ന വിനയവും തുല്യതയും എടുത്തു കാണിക്കുന്നു

